

COVID-19 और कार्य स्वास्थ्य एवं सुरक्षा – लघु व्यापार

खतरों का आकलन और प्रबंध करना

COVID-19 ने हमारे जीवन जीने और काम करने का तरीका बदल दिया है। परन्तु लघु व्यापारों की दुनिया का संचालन करते रहना जारी है।

लघु व्यापारों के लिए COVID-19 कार्य स्वास्थ्य एवं सुरक्षा खतरा आकलन एक अत्यावश्यक कदम है, ताकि आपको, आपके कर्मचारियों और उपभोक्ताओं को पेश आने वाले खतरों की पहचान की जा सके और इनका प्रबंध किया जा सके।

खतरा आकलन करते समय, अपने आप से यह सवाल पूछें:

- जोखिम क्या हैं?
- इससे किसी को क्या नुकसान हो सकता है, और ऐसा होने की क्या संभावना है?
- खतरे का स्तर क्या है?
- खतरों का प्रबंध करने के लिए मैं क्या कर सकता/सकती हूँ?
- खतरे की समीक्षा और निगरानी कैसे की जाएगी, ताकि यह सुनिश्चित किया जा सके कि नियंत्रण उपाय काम कर रहे हैं, और नए जोखिमों की जांच की जा सके।

खतरा प्रबंधन एक लगातार किया जाने वाला काम है – COVID-19 से सामने आने वाले किन्हीं नए या परिवर्तित खतरों का आकलन करना यकीनी बनाएँ, जैसे कि उपभोक्ता के आक्रामक व्यवहार, काम की अत्यधिक मांग या अकेले में काम करने से होने वाले खतरे।

आइए हम सब मिलकर लघु व्यापारों को संचालन करना जारी रखने में सहायता दें। और अधिक जानकारी के लिए, safeworkaustralia.gov.au वेबसाइट देखें।

शारीरिक दूरी

जब आप अन्य लोगों के करीबी संपर्क में काम कर रहे हों तो COVID-19 की चपेट में आने का खतरा बढ़ जाता है। जहाँ संभव हो, शारीरिक दूरी को अमल में लाएँ।

निम्नलिखित पर गौर करें:

- कार्यस्थल के लेआउट को पुनःडिज़ाइन करना।
- आमने-सामने की बजाए अन्य तरीकों से मीटिंग का आयोजन करना।
- सामान्य क्षेत्रों में लोगों की संख्या को कम करना।
- कतारों और उपभोक्ता संख्याओं का प्रबंध करना।

और जहाँ संभव हो, शारीरिक संपर्क की संभावना सीमित करने के लिए एपॉइंटमेंट्स के बीच समय देना और यह सुनिश्चित करना कि कर्मचारियों के पास अपने टूल्स या उपकरण हैं।

COVID-19 से सम्बन्धित उद्योग-विशिष्ट मार्गदर्शन के लिए, safeworkaustralia.gov.au वेबसाइट देखें।

अपने कार्यस्थल की साफ-सफाई करना

COVID-19 किसी संक्रमित व्यक्ति के खांसने या छींकने से आने वाली छोटी बूँदों से फैलता है।

यदि किसी सतह पर रोगाणु हैं तो उसे छूने से लोग COVID-19 से संक्रमित हो सकते हैं।

सुनिश्चित करें कि आपके कार्यस्थल की कम से कम हर रोज़ डिटर्जेंट और पानी से साफ-सफाई की जाती है।

सतह को साफ करने के बाद, आप इसे कीटाणुरहित कर सकते हैं।

बार-बार छुई जाने वाले सतहों की साफ-सफाई को प्राथमिकता दें।

यदि आपके कार्यस्थल में COVID-19 का कोई मामला है, तो इससे पहले कि लोग वहाँ काम पर वापिस आ सके, यह ज़रूरी है कि आपके कार्यस्थल की अच्छे से साफ-सफाई की जाए और इसे कीटाणुरहित किया जाए।

COVID-19 से सम्बन्धित उद्योग-विशिष्ट मार्गदर्शन के लिए, safeworkaustralia.gov.au वेबसाइट देखें।

Safe Work Australia COVID-19 वेबसाइट

Safe Work Australia ने लघु व्यापारों को COVID-19 से पेश आने वाले अपने कार्य स्वास्थ्य एवं सुरक्षा के कर्तव्यों को समझने और खतरों का प्रबंध करने में सहायता देने के लिए नए दिशा-निर्देश तैयार किए हैं।



safeworkaustralia.gov.au पर इन विषयों से सम्बन्धित जानकारी उपलब्ध है: खतरा आकलन का आयोजन कैसे करें, शारीरिक दूरी, स्वच्छता, व्यक्तिगत सुरक्षात्मक उपकरण, मानसिक स्वास्थ्य, और साफ-सफाई।

अपने लघु व्यापार और उद्योग के लिए प्रासंगिक जानकारी, साथ ही व्यावहारिक संसाधनों जैसे कि कार्यस्थल जांच-सूचियाँ और पोस्टर का आसानी से पता लगाने के लिए विषय-वस्तु का चयन करने वाले टूल का प्रयोग करें।

विशिष्ट मार्गदर्शन के लिए, अभी safeworkaustralia.gov.au वेबसाइट देखें।